



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 85 - ஒலி : 33 - திருவள்ளூர் ஆண்டு 2057 - ஆவணி 26 - சனிக்கிழமை 12 செப்டம்பர் 2026 - வெளியீடு 10 பக்கங்கள் Established: 10.8.1942 - Volume: 85 - Issue 33 : Thiruvalluvar Year - 2057 - Aavani 26 - Saturday 12 September 2026 - Dak 10 Pages ₹ 5.00

இமானுவேல் சேகரனாரின் பணிகளும் தியாகமும் – சமத்துவத்தை நோக்கிய நமது முயற்சிகளுக்கு என்றும் துணை நிற்கும்!

இமானுவேல் சேகரனாரின் பெரும் புகழ் வாழ்க!

கழகத் தலைவர் மு.க.ஸ்டாலின் வலைதளப் பதிவு!

சென்னை, செப். 12- இமானுவேல் சேகரனார் அவர்களின் நினைவு நாளான நேற்று, கழகத் தலைவர் மு.க.ஸ்டாலின் அவர்கள் விடுத்த சமூக வலைதளப் பதிவில், "இமானுவேல் சேகரனாரின் பணிகளும் தியாகமும் சமத்துவத்தை நோக்கிய நமது முயற்சிகளுக்கு என்றும் துணைநிற்கும்! இமானுவேல் சேகரனாரின் பெரும்புகழ் வாழ்க!" என்று குறிப்பிட்டுள்ளார்.

கழகத் தலைவர் அவர்களின் சமூகவலைதளப் பதிவு வருமாறு:- சமத்துவப் போராளி இமானுவேல் சேகரனார் நினைவு நாள் இன்று.

தியாகி இமானுவேல் சேகரனாரின் நூற்றாண்டையொட்டி



அவரது பிறந்தநாளினை அரசு விழாவாகக் கொண்டாட ஆணை, பரமக்குடியில் திருவுருவச் சிலை

புடன் கூடிய மணிமண்டபம் என அவரது நினைவைப் போற்றும் சிறப்பான பணிகளைக் கடந்த 5 ஆண்டு "திராவிட மாடல்" ஆட்சியில் மேற்கொண்டோம்.

நாட்டின் விடுதலைக்காகவும், சமூகத்தில் நிலவிய சாதியக் கொடுமைகளுக்கு எதிராகவும் உறுதியான போராட்டங்களை முன்னெடுத்த இமானுவேல் சேகரனாரின் பணிகளும் தியாகமும் சமத்துவத்தை நோக்கிய நமது முயற்சிகளுக்கு என்றும் துணைநிற்கும்!

இமானுவேல் சேகரனாரின் பெரும்புகழ் வாழ்க!

இவ்வாறு கழகத் தலைவர் அவர்கள், தமது சமூக வலைதளப் பதிவில் குறிப்பிட்டுள்ளார்.



சுதந்திரப் போராட்ட வீரர் - தியாகி இமானுவேல் சேகரனார் அவர்களின் 69 ஆவது நினைவு தினத்தை முன்னிட்டு நேற்று - திராவிட முன்னேற்றக் கழகம் சார்பாக கழக இளைஞரணிச் செயலாளரும் - சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் பரமக்குடியில் அமைந்துள்ள தியாகி இமானுவேல் சேகரனார் திருவுருவச் சிலைக்கு மாலை அணிவித்தும் அவரது நினைவிடத்தில் மலர்வளையம் வைத்தும் மரியாதை செலுத்தினார். இராமநாதபுரம் மாவட்டச் செயலாளர் காதர் பாடவா முத்துராமலிங்கம் எம்.எல்.ஏ., தலைமையில் இந்நிகழ்ச்சி நடைபெற்றது.

சட்டமன்றத்தில் முதலமைச்சரின் ஆணவப் பேச்சைக் கண்டித்து – இன்று

தி.மு.க. சார்பில் மாவட்டத் தலைநகரங்களில் மாபெரும் ஆர்ப்பாட்டம்!

சென்னை, செப்.12 -

சட்டமன்றத்தில் முதலமைச்சரின் ஆணவப் பேச்சைக் கண்டித்து தி.மு.க. சார்பில் வருவாய் மாவட்டத் தலைநகரங்களில் இன்று (12.09.2026 - சனிக்கிழமை) "மாபெரும் கண்டன ஆர்ப்பாட்டம்" நடைபெறுகிறது.

அதன் விவரம் வருமாறு :-

திரையுலக மோகம், கவர்ச்சி மூலமாக மக்களை மயக்கி, போலியான பிம்பத்தை சமூக ஊடகங்களின் மூலமாகக் கட்டமைத்து குழந்தைகளை ஏமாற்றி குடும்பத்துக்குள் குழப்பங்களை ஏற்படுத்தி - போலி வாக்குறுதிகள் அளித்து ஆட்சியைக் கைப்பற்றி அதுவும் ஆட்சி அமைக்கும் வலிமையைப் பெற முடியாத மைனாரிட்டி நிலைமை என்பதால் தி.மு.க. கூட்டணியில் வென்றவர்களுக்கு அமைச்சர்கள் பொறுப்புகளைக் கொடுத்து அவர்களது ஆதரவைப் பெற்று அ.தி.மு.க. சார்பில் வென்றவர்களுக்கும் அமைச்சர் பதவி தருவதாக ஏமாற்றி குதிரை பேரம் நடத்தி, முதலமைச்சராகியிருக்கிறார் நடிகர் விஜய்.

மக்களுக்குக் கொடுத்த வாக்குறுதியை நிறைவேற்றினாரா?

இப்பொறுப்புக்கு வந்த பிறகு பொறுப்பை உணர்ந்து செயல்பட்டாரா? என்றால் இல்லை. மக்களுக்கு கொடுத்த வாக்குறுதிகளை நிறைவேற்றவில்லை. ஒரு சில

மக்கள் விரோத விஜய்யைக் கண்டித்து முழக்கமிடுகின்றனர்!

வாக்குறுதிகளை அரைகுறையாகச் செய்து ஏமாற்றி வருகிறார். திராவிட மாடல் ஆட்சி மூலமாக கழகத் தலைவர் மு.க.ஸ்டாலின் அவர்களால் கொண்டு வரப்பட்ட திட்டங்களை நிறுத்தினார். நிறுத்த முடியாத திட்டங்களுக்கு பெயரை மாற்றி, ஸ்டிக் கர் ஓட்டும் வேலையைச் சிறப்பாகச் செய்து வருகிறார்.

கொலை கொள்ளை அதிகமாகிவிட்டது. போதைப் பொருள் நடமாட்டமும் பாலியல் வன்முறையும் அதிகமாகி விட்டது. பல்வேறு குற்றச் செயல்களில் த.வெ.க. நிர்வாகிகளே சிக்கி வருகிறார்கள். அதற்கு எந்த நடவடிக்கையும் எடுக்காமல், அவர்களை பாதுகாக்கும் வேலையில் ஈடுபடுகிறார்கள். 'தெரியாமல் ஓட்டுப் போட்டுவிட்டோம்' என்று மக்கள் வருந்திச் சொல்லி வருகிறார்கள். இதில் இருந்து திசைதிருப்புவதற்காக தனது டயலாக் கூட்டிங் மேடையாக தமிழ்நாடு சட்டமன்றத்தை முதலமைச்சர் மாற்றி விட்டார்.

அரசியல் உலகில் அருவெறுப்பான உரை!

திராவிட முன்னேற்றக் கழகத் தையும், ஐந்து முறை இந்த நாட்டை ஆண்ட முதலமைச்சர் தலைவர் கலைஞரையும் இந்தியாவின் புகழை தோகா மாநாட்டில் நிலைநாட்டிய பொருளாதார மேதை

முரசொலி மாறனையும், திருமணம் ஆன ஐந்தே மாதத்தில், 23 வயதில் MISA (Maintenance of Internal Security Act) அவசர நிலைச் சட்டத்தில் கைதாக்கப்பட்டு சிறைச்சாலை சித்திரவதைகளை அனுபவித்து, ஓராண்டு காலம் சிறையில் இருந்த தியாகத்தைச் செய்த தலைவர் மு.க.ஸ்டாலின் அவர்களின் தியாகத்தை கொச்சைப்படுத்தி தமிழ்நாடு சட்டமன்றத்தில் விஜய் பேசிய பேச்சு கடுமையான கண்டனத்துக்குரியது. அரசியல் உலகில் இத்தகைய அருவெறுப்பான உரையை சட்டமன்றம் கண்டிருக்காது.

காற்றில் பறக்கும் சட்டமன்றத்தின் மாண்பு!

அவரது உரை மூலமாக சட்டமன்றத்தின் மாண்பு - மரபு வரலாறு இவை அனைத்தும் காற்றில் பறக்கிறது. படங்களாக அந்த அவையில் நிற்கிறவர்கள் தலைகவிழ்ந்து கண்ணீர் வடித்திருப்பார்கள். சில அமைச்சர்கள் சட்டமன்றத்தில் தான் பேசுவது தவறு என்று தெரிந்தே பேசி, 'மீம்ஸ்', 'ரீல்ஸ்' வளையிடுகிறார்கள். நேரலை மூலமாக மக்களை சென்றடைந்த பிறகு அதை ஒப்புக்கு அவைக்குறிப்பில் இருந்து நீக்கிக் கொள்கிறார்கள். இப்படியாக தந்திர மேடையாக சட்டசபையை த.வெ.க. அரசு பயன்படுத்துகிறது.

தரமற்ற மனிதராக முதலமைச்சர்!

"ஆட்சியின் தோல்விகளுக்கு பதில் சொல்ல முடியாமல் தப்பித்துக் கொள்ள, கொச்சையான பேச்சுகளைப் பேசும் தரமற்ற மனிதராக முதலமைச்சர் விஜய் மாறியிருக்கிறார். இவரது இப்பேச்சைக் கண்டிக்கும் வகையில், தி.மு.க. சார்பில் வருவாய் மாவட்டத் தலைநகரங்களில் இன்று (12.9.2026 - சனிக்கிழமை) காலை 10.30 மணியளவில் மாவட்டக் கழகச் செயலாளர்கள் தலைமை யில் "மாபெரும் கண்டன ஆர்ப்பாட்டம்"

நடைபெறும்" என தி.மு.க. தலைமைக் கழகம் அறிவித்தது.

தலைமைக் கழகம் வேண்டுகோள்!

இக்கண்டன ஆர்ப்பாட்டத்தில் மாவட்டச் செயலாளர்கள், நாடாளுமன்ற, சட்டமன்ற உறுப்பினர்கள் மாநில, மாவட்ட நிர்வாகிகள், ஒன்றிய, நகர, பகுதி, பேரூர், வட்ட, கிளைக் கழகச் செயலாளர்கள், நிர்வாகிகள், அனைத்து சார்பு அணிகளில் உள்ள நிர்வாகிகள், உள்ளாட்சி அமைப்புகளின் பிரதிநிதிகள் மற்றும் கழக உடன்பிறப்புகள் அனைவரும் கலந்து கொண்டு முதலமைச்சரின் ஆணவப் பேச்சைக் கண்டித்து கண்டன முழக்கங்களை எழுப்புமாறு தலைமைக் கழகம் கேட்டுக் கொண்டுள்ளது.

விமான நிலையத் திட்டம் ரத்து!

பரந்தூர் அருகே புதிய 'சிப்காட்' அமைக்க முடிவு!

'விளை நிலங்களைத் தொட மாட்டோம்!' எனக் கூறி ஏமாற்றும் த.வெ.க. அரசு!

சென்னை, செப். 12 - விவசாய நிலங்களை தொட மாட்டோம் என கூறி பரந்தூர் விமான நிலையத் திட்டத்தை ரத்து செய்த த.வெ.க. அரசு, தற்போது பரந்தூர் அருகே புதிய சிப்காட் அமைக்க முடிவு செய்துள்ளது சர்ச்சையை ஏற்படுத்தியுள்ளது.

விவசாய நிலங்களை தொட மாட்டோம் என கூறி பரந்தூர் விமான நிலையத் திட்டத்தை ரத்து

செய்த த.வெ.க. அரசு, தற்போது பரந்தூர் அருகே புதிய சிப்காட் அமைக்க முடிவு செய்துள்ளது. அதன்படி, பரந்தூர் அருகேயுள்ள மதுரமங்கலம் என்ற பகுதியில் விவசாய நிலங்களை அழித்து புதிய தொழில் பூங்கா அமைக்க த.வெ.க. அரசு அரசாணை வெளியிட்டுள்ளது.

இந்நிலையில், மதுரமங்கலத்தில் நிலம் கையகப்படுத்தும் பணி விரைவில் தொடங்கும்

என த.வெ.க. அரசு அறிவிப்பு வெளியிட்டுள்ளதால் பொதுமக்களும், விவசாயிகளும் அதிர்ச்சியடைந்துள்ளனர். தொழில் பூங்காவுக்காக விளை நிலங்களை அழிக்க முயற்சிக்கும் விஜய் அரசுக்கு பல்வேறு தரப்பினரும் கடும்கண்டனம் தெரிவித்துள்ளனர். தனது முடிவை த.வெ.க. அரசு உடனே திரும்பப் பெற என வலியுறுத்தியுள்ளனர்.